



## धूम्रपान-मुक्त ओन्टेरियो का कानून (Smoke-Free Ontario Act) 2005 कानून का क्या असर होगा : आवासीय देखभाल सुविधाएं

### बुनियादी तथ्य

- धूम्रपान-मुक्त ओन्टेरियो कानून [Smoke-Free Ontario Act (SFOA)] मई 31, 2006 को लागू होगा।
- यह कानून कर्मचारियों और जनता को अप्रत्यक्ष धूम्रपान के खतरों से बचाने के लिए ओन्टेरियो (Ontario) में बंद कार्यस्थलों और बंद सार्वजनिक स्थानों पर धूम्रपान को प्रतिबंधित करता है।

### आवासीय देखभाल सुविधाएं, पूर्व सैनिकों के लिए निर्धारित सुविधाएं और मनोचिकित्सा सुविधाएं

हालांकि धूम्रपान सभी बंद सार्वजनिक स्थलों और कार्यालयों में प्रतिबंधित है, लेकिन खासतौर पर निर्धारित सुविधाओं के संचालक एक नियंत्रित धूम्रपान क्षेत्र (सीएसए) खोल और चला सकते हैं ताकि वहां रहने वाले निवासी धूम्रपान कर सकें।

संविधा परिभाषा के अनुसार, खासतौर पर ऐसी निर्धारित सुविधाएं दीर्घ अवधि देखभाल (LTC) घर हैं, और/या आवासीय देखभाल सुविधाएं हैं जो अवकाश-ग्रहण घरों या समर्थित आवासीय घरों के रूप में संचालित होते हैं जिन्हें स्वास्थ्य और दीर्घ अवधि देखभाल मंत्रालय या समुदाय और सामाजिक सेवाएं मंत्रालय द्वारा नियमित और वित्तपोषित किया जाता है। इनमें मनोरोग सुविधाएं जो कि *मानसिक स्वास्थ्य कानून* के अंतर्गत निर्धारित हैं और वृद्ध सुविधाएं जो SFOA नियमन के अंतर्गत हैं, भी शामिल हैं।

### संचालकों की जिम्मेदारियां

निर्धारित धूम्रपान कक्ष [Designated Smoking Rooms (DSR)], जिनकी स्थानीय म्यूनिसिपल कानूनों के तहत कुछ मौकों पर अनुमति थी, की अब मनाही कर दी गई है। हालांकि निर्दिष्ट LTC घरों के संचालक नियंत्रित धूम्रपान क्षेत्र (CSA) बना और चला सकते हैं। नियंत्रित धूम्रपान क्षेत्रों के लिए कुछ खास आवश्यकताएं हैं। ये आवश्यकताएं नियमन की धारा 18 और इससे जुड़ी अनुसूची 1 और 2 में देखी जा सकती हैं : ([www.elaws.gov.on.ca/DBLaws/Regs/English/060048\\_e.htm](http://www.elaws.gov.on.ca/DBLaws/Regs/English/060048_e.htm)). यदि प्रस्तावित CSA के मालिक ने 30 जून, 2006 तक या उससे पहले योजना पेश की थी तो CSA के लिए निर्माण और रखरखाव आवश्यकताएं 31 दिसंबर, 2006 तक लागू नहीं होंगी,, यह संकेत करते हुए कि मालिक इन आवश्यकताओं को 31 दिसंबर, 2006 तक या उससे पहले पूरा कर देगा।

### एंप्लायर की जिम्मेदारियां

हर एंप्लायर को अवश्य ही :

- सुनिश्चित करना चाहिए कि स्टाफ, निवासियों और मुलाकातियों को धूम्रपान पर रोक की जानकारी है।
- ऐशट्रे या उसका काम देने वाली किसी अन्य वस्तु को हटा लेना चाहिए।
- सुनिश्चित करना चाहिए कि रोक का पालन न करने वाला व्यक्ति प्रतिष्ठान में न रहे।
- अगर एंप्लायर एक नियंत्रित धूम्रपान क्षेत्र मुहैया करा रहा है, तो उसे कानून और नियम का पूरी तरह पालन करना चाहिए जिसमें नियंत्रित धूम्रपान क्षेत्र के किसी भी प्रवेश के बाहर निम्नलिखित आवश्यक साइनबोर्ड लगाना शामिल है :
  - एक साइनबोर्ड जिस पर ये शब्द लिखे हों "केवल यहां रहने वाले ही यहां धूम्रपान कर सकते हैं। और अप्रत्यक्ष धूम्रपान के स्वास्थ्य पर गंभीर प्रभावों के कारण, कर्मचारियों के लिए भीतर जाना आवश्यक नहीं है।"
  - एक साइनबोर्ड जिस पर बताया गया हो कि नियंत्रित धूम्रपान क्षेत्र में अधिकतम कितने लोग आ सकते हैं।

- सभी प्रवेश द्वारों, निकासों, जन सुविधाओं और अन्य उपयुक्त स्थानों पर *No Smoking* के साइन लगाने चाहिए। आवश्यक साइनबोर्ड प्राप्त करने के बारे में जानकारी के लिए कृपया अपनी स्थानीय सार्वजनिक स्वास्थ्य इकाई से संपर्क करें।

## नियंत्रित धूम्रपान क्षेत्र

- एक नियंत्रित धूम्रपान क्षेत्र के रूप में पात्रता प्राप्त करने के लिए किसी कमरे को कानून और नियमन की सभी आवश्यकताएं जरूर पूरी करनी होंगी, साथ ही एक हवादार व्यवस्था करनी होगी और नियमन की पूर्ति के लिए साइन लगाना होगा (कृपया ऊपर देखें)।
- केवल निवासी ही कमरे में धूम्रपान कर सकते हैं। (मेहमान निवासियों के साथ रह सकते हैं, लेकिन उन्हें कमरे में धूम्रपान करने की अनुमति नहीं है।)
- संचालक की राय में वे निवासी जो धूम्रपान जरूर करना चाहते हैं, अपने आप और बिना कर्मचारी की सहायता के धूम्रपान करने में समर्थ होने चाहिए।
- धूम्रपान नियंत्रित क्षेत्र में कर्मचारियों के प्रवेश करने की आवश्यकता नहीं है।

## धूम्रपान शेल्टर

एक संचालक धूम्रपान करने वाले निवासियों और कर्मचारियों को आउटडोर धूम्रपान शेल्टर मुहैया कर सकता है। आउटडोर धूम्रपान शेल्टर देने वाले संचालक को यह जरूर पक्का कर लेना चाहिए कि ढांचा दो दीवारों और एक छत से ज्यादा न हो।

## लागू कराना

स्थानीय सार्वजनिक स्वास्थ्य इकाई (Local public health units) कानून को लागू करवाने के लिए जांच और निरीक्षण करेगी।

## जुर्माने

इस कानून की इस धारा के उल्लंघन के लिए कोई अधिकतम जुर्माना निश्चित नहीं किया गया है, जिसका अर्थ है कि जुर्माने की रकम जज के ऊपर पर छोड़ दी जाएगी। किसी व्यक्ति पर अधिकतम \$5,000 जुर्माना लगाया जा सकता है।

यह तथ्य पत्र सिर्फ तत्काल संदर्भ के लिए है। अधिक सूचना के लिए कृपया अपनी स्थानीय सार्वजनिक स्वास्थ्य इकाई से सम्पर्क करें।

आप इन नंबरों पर टोल-फ्री कॉल करके भी सूचना प्राप्त कर सकते हैं :

- **INFOline** 1-866-396-1760
- **TTY** 1-800-387-5559

कार्य के घण्टे : सोमवार से शुक्रवार, सुबह 8:30 से शाम 5:00 बजे तक

धूम्रपान-मुक्त ओन्टेरियो कानून (Smoke-Free Ontario Act) के बारे में अधिक सूचना के लिए, कृपया ओन्टेरियो स्वास्थ्य मंत्रालय (Ontario Ministry of Health Promotion) की वेबसाइट:

[http://www.mhp.gov.on.ca/english/health/smoke\\_free/legislation.asp](http://www.mhp.gov.on.ca/english/health/smoke_free/legislation.asp) देखें।

मई 2006